

॥ श्री महासरस्वती सहस्रनाम स्तोत्रम् ॥

Śrī Mahāsarasvatī Sahasranāma Stotram

ध्यानम्

dhyānam

श्रीमच्चन्दनचर्चितोज्ज्वलवपुः शुक्लाम्बरा मल्लिका-
śrīmaccandanacarcitobjjalavapuḥ śuklāmbarā mallikā-
मालालालित कुन्तला प्रविलसन्मुक्तावलीशोभना ।
mālālālita kuntalā pravilasanmuktāvalīśobhanā ।

mālālālita kuntalā pravilasanmuktāvalīśobhanā ।

सर्वज्ञाननिधानपुस्तकधरा रुद्राक्षमालाङ्किता
sarvajñānanidhānapustakadharā rudrākṣamālāṅkitā

sarvajñānanidhānapustakadharā rudrākṣamālāṅkitā

वाग्देवी वदनाम्बुजे वसतु मे त्रैलोक्यमाता शुभा ॥
vāgdevī vadanāmbuje vasatu me trailokyamātā śubhā ॥

vāgdevī vadanāmbuje vasatu me trailokyamātā śubhā । ।

श्रीनारद उवाच -

śrīnārada uvāca -

भगवन्परमेशान सर्वलोकैकनायक ।
bhagavanparameśāna sarvalokaikanāyaka ।

bhagavanparameśāna sarvalokaikanāyaka ।

कथं सरस्वती साक्षात्प्रसन्ना परमेष्ठिनः ॥ २ ॥
katham sarasvatī sāksātprasannā parameṣṭhinaḥ ॥ २ ॥

katham sarasvatī sāksātprasannā parameṣṭhinaḥ । । 2 । ।

कथं देव्या महावाण्याः सतत्प्राप सुदुर्लभम् ।

katham devyā mahāvāṅyāḥ satatprāpa sudurlabham ।

एतन्मे वद तत्वेन महायोगीश्वरप्रभो ॥ ३ ॥

etanme vada tatvena mahāyogīśvaraprabho ॥ 3 ॥

श्रीसनत्कुमार उवाच -

śrīsanatkumāra uvāca -

साधु पृष्टं त्वया ब्रह्मन् गुह्याद्गुह्य मनुत्तमम् ।

sādhu pṛṣṭam tvayā brahman guhyādguhya manuttamam ।

भयानुगोपितं यत्नादिदानीं सत्प्रकाश्यते ॥ ४ ॥

bhayānugopitam yatnādīdānīm satprakāśyate ॥ 4 ॥

पुरा पितामहं दृष्ट्वा जगत्स्थावरजङ्गमम् ।

purā pitāmahaṁ drṣṭvā jagatsthāvarajaṅgamam ।

निर्विकारं निराभासं स्तंभीभूतमचेतसम् ॥ ५ ॥

nirvikāraṁ nirābhāsaṁ stambhībhūtamacetasaṁ ॥ 5 ॥

सृष्ट्वा त्रैलोक्यमखिलं वागभावत्तथाविधम् ।

sṛṣṭvā trailokyamakhilaṁ vāgabhāvāttathāvidham ।

आधिक्याभावतः स्वस्य परमेष्ठी जगद्गुरुः ॥ ६ ॥

ādhikyābhāvataḥ svasya parameṣṭhī jagadguruḥ ॥ 6 ॥

दिव्यवर्षायुतं तेन तपो दुष्कर मुत्तमम् ।

divyavarṣāyutaṁ tena tapo duṣkara muttamam ।

ततः कदाचित्संजाता वाणी सर्वार्थशोभिता ॥ ७ ॥

tataḥ kadācitsañjātā vāṇī sarvārthaśobhitā ॥ 7 ॥

अहमस्मि महाविद्या सर्ववाचामधीश्वरी ।

ahamasmi mahāvidyā sarvavācāmadhīśvarī ।

मम नाम्नां सहस्रं तु उपदेक्ष्याम्यनुत्तमम् ॥ ८ ॥

mama nāmnāṁ sahasraṁ tu upadekṣyāmyanuttamam ॥ 8 ॥

अनेन संस्तुता नित्यं पत्नी तव भवाम्यहम् ।

anena saṁstutā nityaṁ patnī tava bhavāmyaham ।

त्वया सृष्टं जगत्सर्वं वाणीयुक्तं भविष्यति ॥ ९ ॥

tvayā sṛṣṭaṁ jagatsarvaṁ vāṇīyuktaṁ bhaviṣyati ॥ 9 ॥

इदं रहस्यं परमं मम नामसहस्रकम् ।

idaṁ rahasyaṁ paramaṁ mama nāmasahasrakam ।

सर्वपापौघशमनं महासारस्वतप्रदम् ॥ १० ॥

sarvapāpaughaśamanaṁ mahāsārasvatapradam ॥ 10 ॥

महाकवित्वदं लोके वागीशत्वप्रदायकम् ।

mahākavitvadaṁ loke vāgīśatvapradaḥ ।

त्वं वा परः पुमान्यस्तुस्तवेनानेन तोषयेत् ॥ ११ ॥

tvam vā paraḥ pumānyastustavenānena toṣayet ॥ 11 ॥

तस्याहं किंकरी साक्षाद्भविष्यामि न संशयः ।

tasyāham kiṅkarī sākṣādbhaviṣyāmi na saṁśayaḥ ।

इत्युक्तवान्तर्दधे वाणी तदारभ्य पितामहः ॥ १२ ॥

ityuktvāntardadhe vāṇī tadārabhya pitāmahaḥ ॥ 12 ॥

स्तुत्वा स्तोत्रेण दिव्येन तत्पतित्वमवाप्तवान् ।

stutvā stotreṇa divyena tatpatitvamavāptavān ।

वाणीयुक्तं जगत्सर्वं तदारभ्याभवन्मुने ॥ १३ ॥

vāṇīyuktaṁ jagatsarvaṁ tadārabhyābhavanmune ॥ 13 ॥

तत्तेहं संप्रवक्ष्यामि शृणु यत्नेन नारद ।

tattehaṁ sampravakṣyāmi śṛṇu yatnena nārada ।

सावधानमना भूत्वा क्षणं शुद्धो मुनीश्वरः ॥ १४ ॥

sāvadhānamanā bhūtvā kṣaṇaṁ śuddho munīśvaraḥ ॥ 14 ॥



वाग्वाणी वरदा वन्द्या वरारोहा वरप्रदा ।

vāgvāṇī varadā vandyā varārohā varapradā ।

वृत्तिर्वागीश्वरी वार्ता वरा वागीशवल्लभा ॥ १ ॥

vṛttirvāgīśvarī vārtā varā vāgīśavallabhā ॥ 1 ॥

विश्वेश्वरी विश्ववन्द्या विश्वेशप्रियकारिणी ।

viśveśvarī viśvavandyā viśveśapriyakāriṇī ।

वाग्वादिनी च वाग्देवी वृद्धिदा वृद्धिकारिणी ॥ २ ॥

vāgvādinī ca vāgdevī vṛddhidā vṛddhikāriṇī ॥ 2 ॥

वृद्धिर्वृद्धा विषघ्नी च वृष्टिर्वृष्टिप्रदायिनी ।

vṛddhirvṛddhā viṣaghnī ca vṛṣṭirvṛṣṭipradāyinī ।

विश्वाराध्या विश्वमाता विश्वधात्री विनायका ॥ ३ ॥

viśvārādhyā viśvamātā viśvadhātrī vināyakā ॥ 3 ॥

विश्वशक्तिर्विश्वसारा विश्वा विश्वविभावरी ।

viśvaśaktirviśvasārā viśvā viśvavibhāvarī ।

वेदान्तवेदिनी वेद्या वित्ता वेदत्रयात्मिका ॥ ४ ॥

vedāntavedinī vedyā vittā vedatrayātmikā ॥ 4 ॥

वेदज्ञा वेदजननी विश्वा विश्वविभावरी ।

vedajñā vedajanani viśvā viśvavibhāvarī ।

वरेण्या वाङ्मयी वृद्धा विशिष्टप्रियकारिणी ॥ ५ ॥

vareṇyā vāṅmayī vṛddhā viśiṣṭapriyakāriṇī ॥ 5 ॥

विश्वतोवदना व्याप्ता व्यापिनी व्यापकात्मिका ।

viśvatovadanā vyāptā vyāpinī vyāpakātmikā ।

व्याळघ्नी व्याळभूषांगी विरजा वेदनायिका ॥ ६ ॥

vyāḷaghñī vyāḷabhūṣāṅgī virajā vedanāyikā ॥ 6 ॥

वेदवेदान्तसंवेद्या वेदान्तज्ञानरूपिणी ।

vedavedāntasamvedyā vedāntajñānarūpiṇī ।

विभावरी च विक्रान्ता विश्वामित्रा विधिप्रिया ॥ ७ ॥

vibhāvarī ca vikrāntā viśvāmitrā vidhipriyā ॥ 7 ॥

वरिष्ठा विप्रकृष्टा च विप्रवर्यप्रपूजिता ।

variṣṭhā viprakṛṣṭā ca vipravaryaprapūjitā ।

वेदरूपा वेदमयी वेदमूर्तिश्च वल्लभा ॥ ८ ॥

vedarūpā vedamayī vedamūrtiśca vallabhā ॥ 8 ॥

गौरी गुणवती गोप्या गन्धर्वनगरप्रिया ।

gaurī guṇavatī gopyā gandharvanagarapriyā ।

गुणमाता गुहान्तस्था गुरुरूपा गुरुप्रिया ॥ ९ ॥

guṇamātā guhāntasthā gururūpā gurupriyā ॥ 9 ॥

गिरिविद्या गानतुष्टा गायकप्रियकारिणी ।

girividya gānatuṣṭā gāyakapriyakāriṇī ।

गायत्री गिरिशाराध्या गीर्गिरीशप्रियंकरी ॥ १० ॥

gāyatrī giriśārādhyā gīrgirīśapriyaṅkarī ॥ 10 ॥

गिरिज्ञा ज्ञानविद्या च गिरिरूपा गिरीश्वरी ।

girijñā jñānavidyā ca girirūpā girīśvarī ।

गीर्माता गणसंस्तुत्या गणनीयगुणान्विता ॥ ११ ॥

gīrmātā gaṇasaṁstutyā gaṇanīyaguṇānvitā ॥ 11 ॥

गूढरूपा गुहा गोप्या गोरूपा गौर्गुणात्मिका ।

gūḍharūpā guhā gopyā gorūpā gaurguṇātmikā ।

गुर्वी गुर्वम्बिका गुह्या गेयजा गृहनाशिनी ॥ १२ ॥

gurvī gurvambikā guhyā geyajā gṛhanāśinī ॥ 12 ॥

गृहिणी गृहदोषघ्नी गवघ्नी गुरुवत्सला ।

gṛhiṇī gṛhadoṣaghñī gavaghñī guruvatsalā ।

गृहात्मिका गृहाराध्या गृहबाधाविनाशिनी ॥ १३ ॥

gṛhātmikā gṛhārādhyā gṛhabādhāvināśinī ॥ 13 ॥

गङ्गा गिरिसुता गम्या गजयाना गुहस्तुता ।

gaṅgā girisutā gamyā gajayānā guhastutā ।

गरुडासनसंसेव्या गोमती गुणशालिनी ॥ १४ ॥

garuḍāsanasaṁsevyā gomatī guṇaśālinī ॥ 14 ॥

शारदा शाश्वती शैवी शांकरी शंकरात्मिका ।

śāradā śāśvatī śaivī śāṅkarī śaṅkarātmikā ।

श्रीः शर्वाणी शतघ्नी च शरच्चन्द्रनिभानना ॥ १५ ॥

śrīḥ śarvāṇī śataghñī ca śaraccandranibhānanā ॥ 15 ॥

शर्मिष्ठा शमनघ्नी च शतसाहस्ररूपिणी ।

śarmiṣṭhā śamanaghñī ca śatasāhasrarūpiṇī ।

शिवा शम्भुप्रिया श्रद्धा श्रुतिरूपा श्रुतिप्रिया ॥ १६ ॥

śivā śambhupriyā śraddhā śrutirūpā śrutipriyā ।। 16।।

शुचिष्मती शर्मकरी शुद्धिदा शुद्धिरूपिणी ।

śuciṣmatī śarmakarī śuddhidā śuddhirūpiṇī ।

शिवा शिवंकरी शुद्धा शिवाराध्या शिवात्मिका ॥ १७ ॥

śivā śivaṅkarī śuddhā śivārādhyā śivātmikā ।। 17।।

श्रीमती श्रीमयी श्राव्या श्रुतिः श्रवणगोचरा ।

śrīmatī śrīmayī śrāvya śrutiḥ śravaṇagocarā ।

शान्तिः शान्तिकरी शान्ता शान्ताचारप्रियंकरी ॥ १८ ॥

śāntiḥ śāntikarī śāntā śāntācārapriyaṅkarī ।। 18।।

शीललभ्या शीलवती श्रीमाता शुभकारिणी ।

śīlalabhyā śīlavatī śrīmātā śubhakāriṇī ।

शुभवाणी शुद्धविद्या शुद्धचित्तप्रपूजिता ॥ १९ ॥

śubhavāṇī śuddhavidyā śuddhacittaprapūjitā ।। 19।।

श्रीकरी श्रुतपापघ्नी शुभाक्षी शुचिवल्लभा ।

śrīkarī śrutapāpaghñī śubhākṣī śucivallabhā ।

शिवेतरघ्नी शबरी श्रवणीयगुणान्विता ॥ २० ॥

śivetaraghñī śabarī śravaṇīyaguṇānvitā ।। 20।।

शारी शिरीषपुष्पाभा शमनिष्ठा शमात्मिका ।

śārī śirīṣapušpābhā śamaniṣṭhā śamātmikā ।

शमान्विता शमाराध्या शितिकण्ठप्रपूजिता ॥ २१ ॥

śamānvitā śamārādhyā śitikaṅṭhaprapūjitā ।। 21।।

शुद्धिः शुद्धिकरी श्रेष्ठा श्रुतानन्ता शुभावहा ।

śuddhiḥ śuddhikarī śreṣṭhā śrutānantā śubhāvahā ।

सरस्वती च सर्वज्ञा सर्वसिद्धिप्रदायिनी ॥ २२ ॥

sarasvatī ca sarvajñā sarvasiddhipradāyinī ।। 22।।

सरस्वती च सावित्री संध्या सर्वेप्सितप्रदा ।

sarasvatī ca sāvitrī sandhyā sarvepsitapradā ।

सर्वार्तिघ्नी सर्वमयी सर्वविद्याप्रदायिनी ॥ २३ ॥

sarvārtighnī sarvamayī sarvavidyāpradāyinī ।। 23।।

सर्वेश्वरी सर्वपुण्या सर्गस्थित्यन्तकारिणी ।

sarveśvarī sarvapuṇyā sargasthityantakāriṇī ।

सर्वाराध्या सर्वमाता सर्वदेवनिषेविता ॥ २४ ॥

sarvārādhyā sarvamātā sarvadevaniṣevitā ।। 24।।

सर्वैश्वर्यप्रदा सत्या सती सत्वगुणाश्रया ।

sarvaiśvaryapradā satyā satī satvagunāśrayā ।

स्वरक्रमपदाकारा सर्वदोषनिषूदिनी ॥ २५ ॥

svarakramapadākārā sarvadoṣaniṣūdinī ।। 25।।

सहस्राक्षी सहस्रास्या सहस्रपदसंयुता ।

sahasrākṣī sahasrāsyā sahasrapadasaṁyutā ।

सहस्रहस्ता साहस्रगुणालंकृतविग्रहा ॥ २६ ॥

sahasrahastā sāhasraguṇālaṅkṛtavigrahā ॥ 26 ॥

सहस्रशीर्षा सद्रूपा स्वधा स्वाहा सुधामयी ।

sahasraśīrṣā sadrūpā svadhā svāhā sudhāmayī ।

षड्ग्रन्थिभेदिनी सेव्या सर्वलोकैकपूजिता ॥ २७ ॥

ṣaḍgranthibhedinī sevyā sarvalokaikapūjitā ॥ 27 ॥

स्तुत्या स्तुतिमयी साध्या सवितृप्रियकारिणी ।

stutyā stutimayī sādhyā savitr̥priyakāriṇī ।

संशयच्छेदिनी सांख्यवेद्या संख्या सदीश्वरी ॥ २८ ॥

saṁśayacchedinī sāṅkhyavedyā saṅkhyā sadīśvarī ॥ 28 ॥

सिद्धिदा सिद्धसम्पूज्या सर्वसिद्धिप्रदायिनी ।

siddhidā siddhasampūjyā sarvasiddhipradāyinī ।

सर्वज्ञा सर्वशक्तिश्च सर्वसम्पत्प्रदायिनी ॥ २९ ॥

sarvajñā sarvaśaktiśca sarvasampratpadāyinī ॥ 29 ॥

सर्वाशुभघ्नी सुखदा सुखा संवित्स्वरूपिणी ।

sarvāśubhagnī sukhadā sukhā saṁvitsvarūpiṇī ।

सर्वसम्भीषणी सर्वजगत्सम्मोहिनी तथा ॥ ३० ॥

sarvasambhīṣaṇī sarvajagatsammohinī tathā ॥ 30 ॥

सर्वप्रियंकरी सर्वशुभदा सर्वमङ्गला ।

sarvapriyaṅkarī sarvaśubhadā sarvamaṅgaḷā ।

सर्वमन्त्रमयी सर्वतीर्थपुण्यफलप्रदा ॥ ३१ ॥

sarvamantramayī sarvatīrthapuṇyaphalapradā ।। 31।।

सर्वपुण्यमयी सर्वव्याधिघ्नी सर्वकामदा ।

sarvapuṇyamayī sarvavyādhighnī sarvakāmadā ।

सर्वविघ्नहरी सर्ववन्दिता सर्वमङ्गला ॥ ३२ ॥

sarvavighnaharī sarvavanditā sarvamaṅgaḷā ।। 32।।

सर्वमन्त्रकरी सर्वलक्ष्मीः सर्वगुणान्विता ।

sarvamantrakarī sarvalakṣmīḥ sarvaguaṇānvitā ।

सर्वानन्दमयी सर्वज्ञानदा सत्यनायिका ॥ ३३ ॥

sarvānandamayī sarvajñānadā satyanāyikā ।। 33।।

सर्वज्ञानमयी सर्वराज्यदा सर्वमुक्तिदा ।

sarvajñānamayī sarvarājyadā sarvamuktidā ।

सुप्रभा सर्वदा सर्वा सर्वलोकवशंकरी ॥ ३४ ॥

suprabhā sarvadā sarvā sarvalokavaśaṅkarī ।। 34।।

सुभगा सुन्दरी सिद्धा सिद्धाम्बा सिद्धमातृका ।

subhagā sundarī siddhā siddhāmbā siddhamātrkā ।

सिद्धमाता सिद्धविद्या सिद्धेशी सिद्धरूपिणी ॥ ३५ ॥

siddhamātā siddhavidyā siddheśī siddharūpiṇī ।। 35।।

सुरूपिणी सुखमयी सेवकप्रियकारिणी ।

surūpiṇī sukhamayī sevakapriyakāriṇī ।

स्वामिनी सर्वदा सेव्या स्थूलसूक्ष्मापराम्बिका ॥ ३६ ॥

svāminī sarvadā sevyaḥ sthūlasūkṣmāparāmbikā ।। 36।।

साररूपा सरोरूपा सत्यभूता समाश्रया ।

sārarūpā sarorūpā satyabhūtā samāśrayā ।

सितासिता सरोजाक्षी सरोजासनवल्लभा ॥ ३७ ॥

sitāsitā sarojākṣī sarojāsanavallabhā ।। 37।।

सरोरुहाभा सर्वाङ्गी सुरेन्द्रादिप्रपूजिता ।

saroruhābhā sarvāṅgī surendrādiprapūjitā ।

महादेवी महेशानी महासारस्वतप्रदा ॥ ३८ ॥

mahādevī maheśānī mahāsārasvatapradā ।। 38।।

महासरस्वती मुक्ता मुक्तिदा मलनाशिनी ।

mahāsarasvatī muktā muktidā malanāśinī ।

महेश्वरी महानन्दा महामन्त्रमयी मही ॥ ३९ ॥

maheśvarī mahānandā mahāmantramayī mahī ।। 39।।

महालक्ष्मीर्महाविद्या माता मन्दरवासिनी ।

mahālakṣmīrmahāvidyā mātā mandaravāsinī ।

मन्त्रगम्या मन्त्रमाता महामन्त्रफलप्रदा ॥ ४० ॥

mantragamyā mantramātā mahāmantraphalapradā ।। 40।।

महामुक्तिर्महानित्या महासिद्धिप्रदायिनी ।

mahāmuktirmahānityā mahāsiddhipradāyinī ।

महासिद्धा महामाता महदाकारसंयुता ॥ ४१ ॥

mahāsiddhā mahāmātā mahadākārasaṁyutā ॥ 41 ॥

महा महेश्वरी मूर्तिर्मोक्षदा मणिभूषणा ।

mahā maheśvarī mūrtirmokṣadā maṇibhūṣaṇā ।

मेनका मानिनी मान्या मृत्युघ्नी मेरुरूपिणी ॥ ४२ ॥

menakā māninī mānyā mṛtyughnī merurūpiṇī ॥ 42 ॥

मदिराक्षी मदावासा मखरूपा मखेश्वरी ।

madirākṣī madāvāsā makharūpā makheśvarī ।

महामोहा महामाया मातृणां मूर्ध्निसंस्थिता ॥ ४३ ॥

mahāmohā mahāmāyā mātṛṇāṁ mūrdhnisamsthitā ॥ 43 ॥

महापुण्या मुदावासा महासम्पत्प्रदायिनी ।

mahāpuṇyā mudāvāsā mahāsampatpradāyinī ।

मणिपूरैकनिलया मधुरूपा महोत्कटा ॥ ४४ ॥

maṇipūraikanilayā madhurūpā mahotkaṭā ॥ 44 ॥

महासूक्ष्मा महाशान्ता महाशान्तिप्रदायिनी ।

mahāsūkṣmā mahāśāntā mahāśāntipradāyinī ।

मुनिस्तुता मोहहन्त्री माधवी माधवप्रिया ॥ ४५ ॥

munistutā mohahantrī mādhavī mādhavapriyā ॥ 45 ॥

मा महादेवसंस्तुत्या महिषीगणपूजिता ।

mā mahādevasaṁstutyā mahiṣīgaṇapūjitā ।

मृष्टान्नदा च माहेन्द्री महेन्द्रपददायिनी ॥ ४६ ॥

mṛṣṭānnadā ca māhendrī mahendrapadadāyinī ।। 46 ।।

मतिर्मतिप्रदा मेधा मर्त्यलोकनिवासिनी ।

matirmatipradā medhā martyalokanivāsinī ।

मुख्या महानिवासा च महाभाग्यजनाश्रिता ॥ ४७ ॥

mukhyā mahānivāsā ca mahābhāgyajanāśritā ।। 47 ।।

महिळा महिमा मृत्युहारी मेधाप्रदायिनी ।

mahiḷā mahimā mṛtyuhārī medhāpradāyinī ।

मेध्या महावेगवती महामोक्षफलप्रदा ॥ ४८ ॥

medhyā mahāvegavatī mahāmokṣaphalapradā ।। 48 ।।

महाप्रभाभा महती महादेवप्रियंकरी ।

mahāprabhābhā mahatī mahādevapriyaṅkarī ।

महापोषा महर्द्धिश्च मुक्ताहारविभूषणा ॥ ४९ ॥

mahāpoṣā maharddhiśca muktāhāravibhūṣaṇā ।। 49 ।।

माणिक्यभूषणा मन्त्रा मुख्यचन्द्रार्धशेखरा ।

māṇikyabhūṣaṇā mantrā mukhyacandrārdhaśekharā ।

मनोरूपा मनःशुद्धिः मनःशुद्धिप्रदायिनी ॥ ५० ॥

manorūpā manaḥśuddhiḥ manaḥśuddhipradāyinī ।। 50 ।।

महाकारुण्यसम्पूर्णा मनोनमनवन्दिता ।

mahākāruṇyasampūrṇā manonamanavanditā ।

महापातकजालघ्नी मुक्तिदा मुक्तभूषणा ॥ ५१ ॥

mahāpātakajālaghnī muktidā muktabhūṣaṇā ।। 51 ।।

मनोन्मनी महास्थूला महाक्रतुफलप्रदा ।

manonmanī mahāsthūlā mahākratuphalapradā ।

महापुण्यफलप्राप्या मायात्रिपुरनाशिनी ॥ ५२ ॥

mahāpuṇyaphalaprāpyā māyātripuranāśinī ।। 52 ।।

महानसा महामेघा महामोदा महेश्वरी ।

mahānasā mahāmedhā mahāmodā maheśvarī ।

मालाधरी महोपाया महातीर्थफलप्रदा ॥ ५३ ॥

mālādharī mahopāyā mahātīrthaphalapradā ।। 53 ।।

महामङ्गलसम्पूर्णा महादारिद्र्यनाशिनी ।

mahāmaṅgalaśampūrṇā mahādāridryanāśinī ।

महामखा महामेघा महाकाळी महाप्रिया ॥ ५४ ॥

mahāmakhā mahāmeghā mahākālī mahāpriyā ।। 54 ।।

महाभूषा महादेहा महाराज्ञी मुदालया ।

mahābhūṣā mahādehā mahārājñī mudālayā ।

भूरिदा भाग्यदा भोग्या भोग्यदा भोगदायिनी ॥ ५५ ॥

bhūridā bhāgyadā bhogyā bhogyadā bhogadāyinī ।। 55 ।।

भवानी भूतिदा भूतिः भूमिभूमिसुनायिका ।

bhavānī bhūtidā bhūtiḥ bhūmirbhūmisunāyikā ।

भूतधात्री भयहरी भक्तसारस्वतप्रदा ॥ ५६ ॥

bhūtadhātrī bhayaharī bhaktasārasvatapradā ।। 56 ।।

भुक्तिर्भुक्तिप्रदा भेकी भक्तिर्भक्तिप्रदायिनी ।

bhuktirbhuktipradā bhekī bhaktirbhaktipradāyinī ।

भक्तसायुज्यदा भक्तस्वर्गदा भक्तराज्यदा ॥ ५७ ॥

bhaktasāyujyadā bhaktasvargadā bhaktarājyadā ।। 57 ।।

भागीरथी भवाराध्या भाग्यासज्जनपूजिता ।

bhāgīrathī bhavārādhyā bhāgyāsajjanapūjitā ।

भवस्तुत्या भानुमती भवसागरतारणी ॥ ५८ ॥

bhavastutyā bhānumatī bhavasāgaratāraṇī ।। 58 ।।

भूतिर्भूषा च भूतेशी फाललोचनपूजिता ।

bhūtirbhūṣā ca bhūteśī phālalocanapūjitā ।

भूता भव्या भविष्या च भवविद्या भवात्मिका ॥ ५९ ॥

bhūtā bhavyā bhaviṣyā ca bhavavidyā bhavātmikā ।। 59 ।।

बाधापहारिणी बन्धुरूपा भुवनपूजिता ।

bādhāpahāriṇī bandhurūpā bhuvanapūjitā ।

भवघ्नी भक्तिलभ्या च भक्तरक्षणतत्परा ॥ ६० ॥

bhavaghñī bhaktilabhyā ca bhaktarakṣaṇatatarā ।। 60 ।।

भक्तार्तिशमनी भाग्या भोगदानकृतोद्यमा ।

bhaktārtiśamanī bhāgyā bhogadānakṛtodyamā ।

भुजङ्गभूषणा भीमा भीमाक्षी भीमरूपिणी ॥ ६१ ॥

bhujaṅgabhūṣaṇā bhīmā bhīmākṣī bhīmarūpiṇī ।। 61।।

भाविनी भ्रातरूपा च भारती भवनायिका ।

bhāvinī bhrātrrūpā ca bhāratī bhavanāyikā ।

भाषा भाषावती भीष्मा भैरवी भैरवप्रिया ॥ ६२ ॥

bhāṣā bhāṣāvātī bhīṣmā bhairavī bhairavapriyā ।। 62।।

भूतिर्भासितसर्वाङ्गी भूतिदा भूतिनायिका ।

bhūtirbhāsitasarvāṅgī bhūtidā bhūtināyikā ।

भास्वती भगमाला च भिक्षादानकृतोद्यमा ॥ ६३ ॥

bhāsvatī bhagamālā ca bhikṣādānakṛtodyamā ।। 63।।

भिक्षुरूपा भक्तिकरी भक्तलक्ष्मीप्रदायिनी ।

bhikṣurūpā bhaktikarī bhaktalakṣmīpradāyinī ।

भ्रान्तिघ्ना भ्रान्तिरूपा च भूतिदा भूतिकारिणी ॥ ६४ ॥

bhrāntighnā bhrāntirūpā ca bhūtidā bhūtikāriṇī ।। 64।।

भिक्षणीया भिक्षुमाता भाग्यवदृष्टिगोचरा ।

bhikṣaṇīyā bhikṣumātā bhāgyavadrṣṭigocarā ।

भोगवती भोगरूपा भोगमोक्षफलप्रदा ॥ ६५ ॥

bhogavatī bhogarūpā bhogamokṣaphalapradā ।। 65।।

भोगश्रान्ता भाग्यवती भक्ताघौघविनाशिनी ।

bhogaśrāntā bhāgyavatī bhaktāghaughavināśinī ।

ब्राह्मी ब्रह्मस्वरूपा च बृहती ब्रह्मवल्लभा ॥ ६६ ॥

brāhmī brahmasvarūpā ca bṛhatī brahmavallabhā ।। 66।।

ब्रह्मदा ब्रह्ममाता च ब्रह्माणी ब्रह्मदायिनी ।

brahmadā brahmamātā ca brahmāṇī brahmadāyinī ।

ब्रह्मेशी ब्रह्मसंस्तुत्या ब्रह्मवेद्या बुधप्रिया ॥ ६७ ॥

brahmeśī brahmasaṁstutyā brahmavedyā budhapriyā ।। 67।।

बालेन्दुशेखरा बाला बलिपूजाकरप्रिया ।

bālenduśekhara bālā balipūjākarapriyā ।

बलदा बिन्दुरूपा च बालसूर्यसमप्रभा ॥ ६८ ॥

baladā bindurūpā ca bālasūryasamaprabhā ।। 68।।

ब्रह्मरूपा ब्रह्ममयी ब्रह्ममण्डलमध्यगा ।

brahmarūpā brahmamayī brahmanamaṇḍalamadhyagā ।

ब्रह्माणी बुद्धिदा बुद्धिर्बुद्धिरूपा बुधेश्वरी ॥ ६९ ॥

brahmāṇī buddhidā buddhirbuddhirūpā budheśvarī ।। 69।।

बन्धक्षयकरी बाधनाशनी बन्धुरूपिणी ।

bandhakṣayakarī bādhanāśanī bandhurūpiṇī ।

बिन्द्वालया बिन्दुभूषा बिन्दुनादसमन्विता ॥ ७० ॥

bindvālayā bindubhūṣā bindunādasamanvitā ।। 70।।

बीजरूपा बीजमाता ब्रह्मण्या ब्रह्मकारिणी ।

bījarūpā bījamātā brahmaṇyā brahmakāriṇī ।

बहुरूपा बलवती ब्रह्मजा ब्रह्मचारिणी ॥ ७१ ॥

bahurūpā balavatī brahmajā brahmacāriṇī ।। 71।।

ब्रह्मस्तुत्या ब्रह्मविद्या ब्रह्माण्डाधिपवल्लभा ।

brahmastutyā brahmavidyā brahmāṇḍādhipavallabhā ।

ब्रह्मेशविष्णुरूपा च ब्रह्मविष्णवीशसंस्थिता ॥ ७२ ॥

brahmeśaviṣṇurūpā ca brahmaviṣṇvīśasamsthitā ।। 72।।

बुद्धिरूपा बुधेशानी बन्धी बन्धविमोचनी ।

buddhirūpā budheśānī bandhī bandhavimocanī ।

अक्षमालाक्षराकाराक्षराक्षरफलप्रदा ॥ ७३ ॥

akṣamālākṣarākārākṣarākṣaraphalapradā ।। 73।।

अनन्तानन्दसुखदानन्तचन्द्रनिभानना ।

anantānandasukhadānantacandranibhānanā ।

अनन्तमहिमाघोरानन्तगम्भीरसम्मिता ॥ ७४ ॥

anantamahimāghorānantagambhīrasammitā ।। 74।।

अदृष्टादृष्टदानन्तादृष्टभाग्यफलप्रदा ।

adrṣṭādrṣṭadānantādrṣṭabhāgyaphalapradā ।

अरुन्धत्यव्ययीनाथानेकसद्गुणसंयुता ॥ ७५ ॥

arundhatyavyayīnāthānekasadguṇasamyutā ।। 75।।

अनेकभूषणादृश्यानेकलेखनिषेविता ।

anekabhūṣaṇādṛśyānekalekhaṇiṣevitā ।

अनन्तानन्तसुखदाघोराघोरस्वरूपिणी ॥ ७६ ॥

anantānantasukhadāghorāghorasvarūpiṇī ॥ 76 ॥

अशेषदेवतारूपामृतरूपामृतेश्वरी ।

aśeṣadevatārūpāmṛtarūpāmṛteśvarī ।

अनवद्यानेकहस्तानेकमाणिक्यभूषणा ॥ ७७ ॥

anavadyānekahastānekamaṇikyabhūṣaṇā ॥ 77 ॥

अनेकविघ्नसंहर्त्री ह्यनेकाभरणान्विता ।

anekaviḡhnasamhartrī hyanekābharaṇānvitā ।

अविद्याज्ञानसंहर्त्री ह्यविद्याजालनाशिनी ॥ ७८ ॥

avidyājñānasamhartrī hyavidyājālanāśinī ॥ 78 ॥

अभिरूपानवद्याङ्गी ह्यप्रतर्क्यगतिप्रदा ।

abhirūpānavadyāṅgī hyapratarkyagatipradā ।

अकळंकारूपिणी च ह्यनुग्रहपरायणा ॥ ७९ ॥

akalaṅkā rūpiṇī ca hyanugrahaparāyaṇā ॥ 79 ॥

अम्बरस्थाम्बरमयाम्बरमालाम्बुजेक्षणा ।

ambarasthāmbaramayāmbaramālāmbujekṣaṇā ।

अम्बिकाब्जकराब्जस्थांशुमत्यंशुशतान्विता ॥ ८० ॥

ambikābjakarābjasthāṁśumatyaṁśuśatānvitā ॥ 80 ॥

अम्बुजानवराखण्डाम्बुजासनमहाप्रिया ।

ambujānavarākhaṇḍāmbujāsanamahāpriyā ।

अजरामरसंसेव्याजरसेवितपद्युगा ॥ ८१ ॥

ajarāmarasaṁsevyājarasevitapadyugā ॥ 81 ॥

अतुलार्थप्रदार्थैक्यात्युदारात्वभयान्विता ।

atulārthapradārthaikyātyudārātvabhayānvitā ।

अनाथवत्सलानन्तप्रियानन्तेप्सितप्रदा ॥ ८२ ॥

anāthavatsalānantapriyānantepsitapradā ॥ 82 ॥

अम्बुजाक्ष्यम्बुरूपाम्बुजातोद्भवमहाप्रिया ।

ambujākṣyamburūpāmbujātodbhavamahāpriyā ।

अखण्डात्वमरस्तुत्यामरनायकपूजिता ॥ ८३ ॥

akhaṇḍātvamarastutyāmaranāyakapūjitā ॥ 83 ॥

अजेयात्वजसंकाशाज्ञाननाशिन्यभीष्टदा ।

ajeyātvajasaṅkāśājñānanāśinyabhīṣṭadā ।

अक्ताघनेना चास्त्रेशी ह्यलक्ष्मीनाशिनी तथा ॥ ८४ ॥

aktāghanenā cāstreśī hyalakṣmīnāśinī tathā ॥ 84 ॥

अनन्तसारानन्तश्रीरनन्तविधिपूजिता ।

anantasārānantaśrīranantavidhipūjitā ।

अभीष्टामर्त्यसम्पूज्या ह्यस्तोदयविवर्जिता ॥ ८५ ॥

abhīṣṭāmartyasampūjyā hyastodayavivarjitā ॥ 85 ॥

आस्तिकस्वान्तनिलयास्त्ररूपास्त्रवती तथा ।

āstikasvāntanilayāstrarūpāstravatī tathā ।

अस्खलत्यस्खलद्रूपास्खलद्विद्याप्रदायिनी ॥ ८६ ॥

askhalatyaskhaladrūpāskhaladvidyāpradāyinī ॥ 86 ॥

अस्खलत्सिद्धिदानन्दाम्बुजातामरनायिका ।

askhalatsiddhidānandāmbujātāmaranāyikā ।

अमेयाशेषपापघ्न्यक्षयसारस्वतप्रदा ॥ ८७ ॥

ameyāśeṣapāpaghnyakṣayasārasvatapradā ॥ 87 ॥

जया जयन्ती जयदा जन्मकर्माविवर्जिता ।

jayā jayantī jayadā janmakarmavivarjitā ।

जगत्प्रिया जगन्माता जगदीश्वरवल्लभा ॥ ८८ ॥

jagatpriyā jaganmātā jagadīśvaravallabhā ॥ 88 ॥

जातिर्जया जितामित्रा जप्या जपनकारिणी ।

jātirjayā jitāmitrā japyā japanakāriṇī ।

जीवनी जीवनिलया जीवारव्या जीवधारिणी ॥ ८९ ॥

jīvanī jīvanilayā jīvākhyā jīvadhāriṇī ॥ 89 ॥

जाह्नवी ज्या जपवती जातिरूपा जयप्रदा ।

jāhnavī jyā japavatī jātirūpā jayapradā ।

जनार्दनप्रियकरी जोषनीया जगत्स्थिता ॥ ९० ॥

janārdanapriyakarī joṣanīyā jagatsthitā ॥ 90 ॥

जगज्ज्येष्ठा जगन्माया जीवनत्राणकारिणी ।

jagajjyeṣṭhā jaganmāyā jīvanatrāṇakāriṇī ।

जीवातुलतिका जीवजन्मी जन्मनिबर्हणी ॥ ९१ ॥

jīvātulatikā jīvajanmī janmanibarhaṇī ।। 91।।

जाड्यविध्वंसनकरी जगद्योनिर्जयात्मिका ।

jāḍyavidhvamsanakarī jagadyonirjayātmikā ।

जगदानन्दजननी जम्बूश्च जलजेक्षणा ॥ ९२ ॥

jagadānandajanānī jambūśca jalajekṣaṇā ।। 92।।

जयन्ती जङ्गपूगघ्नी जनितज्ञानविग्रहा ।

jayantī jaṅgapūgaghñī janitajñānavigrahā ।

जटा जटावती जप्या जपकर्तृप्रियंकरी ॥ ९३ ॥

jaṭā jaṭāvātī japyā japakartṛpriyaṅkarī ।। 93।।

जपकृत्पापसंहर्त्री जपकृत्फलदायिनी ।

japakṛtpāpasamhartrī japakṛtphaladāyinī ।

जपापुष्पसमप्रख्या जपाकुसुमधारिणी ॥ ९४ ॥

japāpuṣpasamaprakhyā japākusumadhāriṇī ।। 94।।

जननी जन्मरहिता ज्योतिर्वृत्यभिदायिनी ।

janānī janmarahitā jyotirvṛtyabhidāyinī ।

जटाजूटनचन्द्रार्धा जगत्सृष्टिकरी तथा ॥ ९५ ॥

jaṭājūṭanacandrārdhā jagatsṛṣṭīkarī tathā ।। 95।।

जगत्त्राणकरी जाड्यध्वंसकर्त्री जयेश्वरी ।

jagattrāṇakarī jāḍyadhvaṁsakartrī jayeśvarī ।

जगद्धीजा जयावासा जन्मभूर्जन्मनाशिनी ॥ ९६ ॥

jagadbījā jayāvāsā janmabhūrjanmanāśinī ।। 96।।

जन्मान्तरहिता जैत्री जगद्योनिर्जपात्मिका ।

janmāntyarahitā jaitrī jagadyonirjapātmikā ।

जयलक्षणसम्पूर्णा जयदानकृतोद्यमा ॥ ९७ ॥

jayalakṣaṇasampūrṇā jayadānakṛtodyamā ।। 97।।

जम्भराद्यादिसंस्तुत्या जम्भारिफलदायिनी ।

jambharādyādisaṁstutyā jambhāriphaladāyinī ।

जगत्त्रयहिता ज्येष्ठा जगत्त्रयवशंकरी ॥ ९८ ॥

jagattrayahitā jyeṣṭhā jagattrayavaśaṅkarī ।। 98।।

जगत्त्रयाम्बा जगती ज्वाला ज्वालितलोचना ।

jagattrayāmbā jagatī jvālā jvālitalocanā ।

ज्वालिनी ज्वलनाभासा ज्वलन्ती ज्वलनात्मिका ॥ ९९ ॥

jvālinī jvalanābhāsā jvalantī jvalanātmikā ।। 99।।

जितारातिसुरस्तुत्या जितक्रोधा जितेन्द्रिया ।

jitārātisurastutyā jitaśrodhā jitendriyā ।

जरामरणशून्या च जनित्री जन्मनाशिनी ॥ १०० ॥

jarāmaraṇaśūnyā ca janitrī janmanāśinī ।। 100।।

जलजाभा जलमयी जलजासनवल्लभा ।

jalajābhā jalamayī jalajāsanavallabhā ।

जलजस्था जपाराध्या जनमङ्गलकारिणी ॥ १०१ ॥

jalajasthā japārādhyā janamaṅgaḷakāriṇī ।। 101 ।।

कामिनी कामरूपा च काम्या कामप्रदायिनी ।

kāminī kāmarūpā ca kāmyā kāmāpradāyinī ।

कमौळी कामदा कर्त्री क्रतुकर्मफलप्रदा ॥ १०२ ॥

kamauḷī kāmādā kartrī kratukarmaphalāpradā ।। 102 ।।

कृतघ्नघ्नी क्रियारूपा कार्यकारणरूपिणी ।

kṛtaghnaghñī kriyārūpā kāryakāraṇarūpiṇī ।

कञ्जाक्षी करुणारूपा केवलामरसेविता ॥ १०३ ॥

kañjākṣī karuṇārūpā kevalāmarasevitā ।। 103 ।।

कल्याणकारिणी कान्ता कान्तिदा कान्तिरूपिणी ।

kalyāṇakāriṇī kāntā kāntidā kāntirūpiṇī ।

कमला कमलावासा कमलोत्पलमालिनी ॥ १०४ ॥

kamalā kamalāvāsā kamalotpalamālinī ।। 104 ।।

कुमुद्वती च कल्याणी कान्तिः कामेशवल्लभा ।

kumudvatī ca kalyāṇī kāntiḥ kāmeśavallabhā ।

कामेश्वरी कमलिनी कामदा कामबन्धिनी ॥ १०५ ॥

kāmeśvarī kamalinī kāmādā kāmabandhinī ।। 105 ।।

कामधेनुः काञ्चनाक्षी काञ्चनाभा कळानिधिः ।

kāmadhenuḥ kāñcanākṣī kāñcanābhā kaḷānidhiḥ ।

क्रिया कीर्तिकरी कीर्तिः क्रतुश्रेष्ठा कृतेश्वरी ॥ १०६ ॥

kriyā kīrtikarī kīrtiḥ kratuśreṣṭhā kṛteśvarī ।। 106 ।।

क्रतुसर्वक्रियास्तुत्या क्रतुकृत्प्रियकारिणी ।

kratusarvakriyāstutyā kratukṛtpriyakāriṇī ।

क्लेशनाशकरी कर्त्री कर्मदा कर्मबन्धिनी ॥ १०७ ॥

kleśanāśakarī kartrī karmadā karmabandhinī ।। 107 ।।

कर्मबन्धहरी कृष्टा क्लमघ्नी कञ्जलोचना ।

karmabandhaharī kṛṣṭā kḷamaghñī kañjalocanā ।

कन्दर्पजननी कान्ता करुणा करुणावती ॥ १०८ ॥

kandarpajanani kāntā karuṇā karuṇāvatī ।। 108 ।।

क्लींकारिणी कृपाकारा कृपासिन्धुः कृपावती ।

klīṅkārīṇī kṛpākārā kṛpāsindhuḥ kṛpāvatī ।

करुणार्द्रा कीर्तिकरी कल्मषघ्नी क्रियाकरी ॥ १०९ ॥

karuṇārdṛā kīrtikarī kalmaṣaghñī kriyākarī ।। 109 ।।

क्रियाशक्तिः कामरूपा कमलोत्पलगन्धिनी ।

kriyāśaktiḥ kāmarūpā kamalotpalaḡandhinī ।

कळा कळावती कूर्मी कूटस्था कञ्जसंस्थिता ॥ ११० ॥

kaḷā kaḷāvatī kūrmi kūṭasthā kañjasamsthitā ।। 110 ।।

काळिका कल्मषघ्नी च कमनीयजटान्विता ।

kālikā kalmaṣaghñī ca kamanīyajaṭānvitā ।

करपद्मा कराभीष्टप्रदा क्रतुफलप्रदा ॥ १११ ॥

karapadmā karābhīṣṭapradā kratuphalapradā ।। 111 ।।

कौशिकी कोशदा काव्या कर्त्री कोशेश्वरी कृशा ।

kauśikī kośadā kāvyā kartrī kośeśvarī kṛśā ।

कूर्मयाना कल्पलता कालकूटविनाशिनी ॥ ११२ ॥

kūrmayānā kalpalatā kālakūṭavināśinī ।। 112 ।।

कल्पोद्यानवती कल्पवनस्था कल्पकारिणी ।

kalpodyānavatī kalpavanasthā kalpakāriṇī ।

कदम्बकुसुमाभासा कदम्बकुसुमप्रिया ॥ ११३ ॥

kadambakusumābhāsā kadambakusumapriyā ।। 113 ।।

कदम्बोद्यानमध्यस्था कीर्तिदा कीर्तिभूषणा ।

kadambodyānamadhyasthā kīrtidā kīrtibhūṣaṇā ।

कुलमाता कुलावासा कुलाचारप्रियंकरी ॥ ११४ ॥

kulamātā kulāvāsā kulācārapriyaṅkarī ।। 114 ।।

कुलानाथा कामकळा कळानाथा कळेश्वरी ।

kulānāthā kāmakaḷā kaḷānāthā kaḷeśvarī ।

कुन्दमन्दारपुष्पाभा कपर्दस्थितचन्द्रिका ॥ ११५ ॥

kundamandārapuṣpābhā kapardasthitacandrikā ।। 115 ।।

कवित्वदा काव्यमाता कविमाता कळाप्रदा ।

kavitvadā kāvyamātā kavimātā kaḷāpradā ।

तरुणी तरुणीताता ताराधिपसमानना ॥ ११६ ॥

taruṇī taruṇītātā tārādhipasamānanā ।। 116।।

तृप्तिस्तृप्तिप्रदा तर्क्या तपनी तापिनी तथा ।

ṭṛptiṣṭṛptipradā tarkyā tapanī tāpinī tathā ।

तर्पणी तीर्थरूपा च त्रिदशा त्रिदशेश्वरी ॥ ११७ ॥

tarpaṇī tīrtharūpā ca tridaśā tridaśeśvarī ।। 117।।

त्रिदिवेशी त्रिजननी त्रिमाता त्र्यम्बकेश्वरी ।

tridiveśī trijananī trimātā tryambakeśvarī ।

त्रिपुरा त्रिपुरेशानी त्र्यम्बका त्रिपुराम्बिका ॥ ११८ ॥

tripurā tripureśānī tryambakā tripurāmbikā ।। 118।।

त्रिपुरश्रीस्त्रयीरूपा त्रयीवेद्या त्रयीश्वरी ।

tripuraśrīstrayīrūpā trayīvedyā trayīśvarī ।

त्रय्यन्तवेदिनी ताम्रा तापत्रितयहारिणी ॥ ११९ ॥

trayyantavedinī tāmrā tāpatritayahāriṇī ।। 119।।

तमालसदृशी त्राता तरुणादित्यसन्निभा ।

tamālasadṛśī trātā taruṇādityasannibhā ।

त्रैलोक्यव्यापिनी तृप्ता तृप्तिकृत्तत्वरूपिणी ॥ १२० ॥

trailokyavyāpinī ṭṛptā ṭṛptikṛttatvarūpiṇī ।। 120।।

तुर्या त्रैलोक्यसंस्तुत्या त्रिगुणा त्रिगुणेश्वरी ।

turyā trailokyasaṁstutyā triguṇā triguṇeśvarī ।

त्रिपुरघ्नी त्रिमाता च त्र्यम्बका त्रिगुणान्विता ॥ १२१ ॥

tripuraghñī trimātā ca tryambakā triguṇānvitā ।। 121 ।।

तृष्णाच्छेदकरी तृप्ता तीक्ष्णा तीक्ष्णस्वरूपिणी ।

tr̥ṣṇācchedakarī tr̥ptā tīkṣṇā tīkṣṇasvarūpiṇī ।

तुला तुलादिरहिता तत्तद्ब्रह्मस्वरूपिणी ॥ १२२ ॥

tulā tulādirahitā tattadbrahmasvarūpiṇī ।। 122 ।।

त्राणकर्त्री त्रिपापघ्नी त्रिपदा त्रिदशान्विता ।

trāṇakartrī tripāpaghñī tripadā tridaśānvitā ।

तथ्या त्रिशक्तिस्त्रिपदा तुर्या त्रैलोक्यसुन्दरी ॥ १२३ ॥

tathyā trīśaktistripadā turyā trailokyasundarī ।। 123 ।।

तेजस्करी त्रिमूर्त्याद्या तेजोरूपा त्रिधामता ।

tejaskarī trimūrtyādyā tejorūpā tridhāmatā ।

त्रिचक्रकर्त्री त्रिभगा तुर्यातीतफलप्रदा ॥ १२४ ॥

tricakrakartrī tribhagā turyātītaphalapradā ।। 124 ।।

तेजस्विनी तापहारी तापोपप्लवनाशिनी ।

tejasvinī tāpahārī tāpopaplavanaśinī ।

तेजोगर्भा तपःसारा त्रिपुरारिप्रियंकरी ॥ १२५ ॥

tejogarbhā tapaḥsārā tripurāripriyaṅkarī ।। 125 ।।

तन्वी तापससंतुष्टा तपनाङ्गजभीतिनुत् ।

tanvī tāpasasantuṣṭā tapanāṅgajabhītinut ।

त्रिलोचना त्रिमार्गा च तृतीया त्रिदशस्तुता ॥ १२६ ॥

trilocanā trimārgā ca tṛtīyā tridaśastutā ।। 126।।

त्रिसुन्दरी त्रिपथगा तुरीयपददायिनी ।

trisundarī tripathagā turīyapadadāyinī ।

शुभा शुभावती शान्ता शान्तिदा शुभदायिनी ॥ १२७ ॥

śubhā śubhāvātī śāntā śāntidā śubhadāyinī ।। 127।।

शीतला शूलिनी शीता श्रीमती च शुभान्विता ।

śītalā śūlinī śītā śrīmatī ca śubhānvitā ।

योगसिद्धिप्रदा योग्या यज्ञेनपरिपूरिता ॥ १२८ ॥

yogasiddhipradā योग्या yajñenaparipūrītā ।। 128।।

यज्या यज्ञमयी यक्षी यक्षिणी यक्षिवल्लभा ।

yajyā yajñamayī yakṣī yakṣiṇī yakṣivallabhā ।

यज्ञप्रिया यज्ञपूज्या यज्ञतुष्टा यमस्तुता ॥ १२९ ॥

yajñapriyā yajñapūjyā yajñatuṣṭā yamastutā ।। 129।।

यामिनीयप्रभा याम्या यजनीया यशस्करी ।

yāminīyaprabhā yāmyā yajanīyā yaśaskarī ।

यज्ञकर्त्री यज्ञरूपा यशोदा यज्ञसंस्तुता ॥ १३० ॥

yajñakartrī yajñarūpā yaśodā yajñasaṁstutā ।। 130।।

यज्ञेशी यज्ञफलदा योगयोनिर्यजुस्तुता ।

yajñeśī yajñaphaladā yogayoniryajustutā ।

यमिसेव्या यमाराध्या यमिपूज्या यमीश्वरी ॥ १३१ ॥

yamisevyā yamārādhyā yamipūjyā yamīśvarī ।। 131।।

योगिनी योगरूपा च योगकर्तृप्रियंकरी ।

yoginī yogarūpā ca yogakartṛpriyaṅkarī ।

योगयुक्ता योगमयी योगयोगीश्वराम्बिका ॥ १३२ ॥

yogayuktā yogamayī yogayogīśvarāmbikā ।। 132।।

योगज्ञानमयी योनिर्यमाद्यष्टाङ्गयोगता ।

yogajñānamayī yoniryamādyasṭāṅgayogatā ।

यन्त्रिताघौघसंहारा यमलोकनिवारिणी ॥ १३३ ॥

yantritāghaughasamhārā yamalokanivāriṇī ।। 133।।

यष्टिव्यष्टीशसंस्तुत्या यमाद्यष्टाङ्गयोगयुक् ।

yaṣṭivyasṭīśasaṁstutyā yamādyasṭāṅgayogayuk ।

योगीश्वरी योगमाता योगसिद्धा च योगदा ॥ १३४ ॥

yogīśvarī yogamātā yogasiddhā ca yogadā ।। 134।।

योगारूढा योगमयी योगरूपा यवीयसी ।

yogārūḍhā yogamayī yogarūpā yavīyasī ।

यन्त्ररूपा च यन्त्रस्था यन्त्रपूज्या च यन्त्रिता ॥ १३५ ॥

yantrarūpā ca yantrasthā yantrapūjyā ca yantritā ।। 135।।

युगकर्त्री युगमयी युगधर्मविवर्जिता ।

yugakartrī yugamayī yugadharmavivarjitā ।

यमुना यमिनी याम्या यमुनाजलमध्यगा ॥ १३६ ॥

yamunā yaminī yāmyā yamunājalamadhyagā ॥ 136 ॥

यातायातप्रशमनी यातनानान्निकृन्तनी ।

yātāyātapraśamanī yātanānānnikṛntanī ।

योगावासा योगिवन्द्या यत्तच्छब्दस्वरूपिणी ॥ १३७ ॥

yogāvāsā yogivandyā yattacchabdasvarūpiṇī ॥ 137 ॥

योगक्षेममयी यन्त्रा यावदक्षरमातृका ।

yogakṣemamayī yantrā yāvadakṣaramātrkā ।

यावत्पदमयी यावच्छब्दरूपा यथेश्वरी ॥ १३८ ॥

yāvatpadamayī yāvacchabdarūpā yatheśvarī ॥ 138 ॥

यत्तदीया यक्षवन्द्या यद्विद्या यतिसंस्तुता ।

yattadīyā yakṣavandyā yadvidyā yatisaṁstutā ।

यावद्विद्यामयी यावद्विद्याबृन्दसुवन्दिता ॥ १३९ ॥

yāvadvidyāmayī yāvadvidyābr̥ndasuvanditā ॥ 139 ॥

योगिहृत्पद्मनिलया योगिवर्यप्रियंकरी ।

yogihṛtpadmanilayā yogivaryapriyaṅkarī ।

योगिवन्द्या योगिमाता योगीशफलदायिनी ॥ १४० ॥

yogivandyā yogimātā yogīśaphaladāyinī ॥ 140 ॥

यक्षवन्द्या यक्षपूज्या यक्षराजसुपूजिता ।

yakṣavandyā yakṣapūjyā yakṣarājasupūjitā ।

यज्ञरूपा यज्ञतुष्टा यायजूकस्वरूपिणी ॥ १४१ ॥

yajñarūpā yajñatuṣṭā yāyajūkasvarūpiṇī ॥ 141 ॥

यन्त्राराध्या यन्त्रमध्या यन्त्रकर्तृप्रियंकरी ।

yantrārādhyā yantramadhyā yantrakartṛpriyaṅkarī ।

यन्त्रारूढा यन्त्रपूज्या योगिध्यानपरायणा ॥ १४२ ॥

yantrārūḍhā yantrapūjyā yogidhyānaparāyaṇā ॥ 142 ॥

यजनीया यमस्तुत्या योगयुक्ता यशस्करी ।

yajanīyā yamastutyā yogayuktā yaśaskarī ।

योगबद्धा यतिस्तुत्या योगज्ञा योगनायकी ॥ १४३ ॥

yogabaddhā yatistutyā yogajñā yoganāyakī ॥ 143 ॥

योगिज्ञानप्रदा यक्षी यमबाधाविनाशिनी ।

yogijñānapradā yakṣī yamabādhāvināśinī ।

योगिकाम्यप्रदात्री च योगिमोक्षप्रदायिनी ॥ १४४ ॥

yogikāmyapradātrī ca yogimokṣapradāyinī ॥ 144 ॥



इति नाम्नां सरस्वत्याः सहस्रं समुदीरितम् ।

iti nāmnām sarasvatyāḥ sahasraṁ samudīritam ।

मन्त्रात्मकं महागोप्यं महासारस्वतप्रदम् ॥ १ ॥

mantrātmakam mahāgopyam mahāsārasvatapradam ॥ 1 ॥

यः पठेच्छृणुयाद्भक्त्या त्रिकालं साधकः पुमान् ।

yaḥ paṭhecchṛṇuyādbhaktyā trikālam sādhaḥ pumān ।

सर्वविद्यानिधिः साक्षात् स एव भवति ध्रुवम् ॥ २ ॥

sarvavidyānidhiḥ sākṣāt sa eva bhavati dhruvam ॥ 2 ॥

लभते संपदः सर्वाः पुत्रपौत्रादिसंयुताः ।

labhate sampadaḥ sarvāḥ putrapautrādिसंयुताः ।

मूकोपि सर्वविद्यासु चतुर्मुख इवापरः ॥ ३ ॥

mūkopi sarvavidyāsu caturmukha ivāparaḥ ॥ 3 ॥

भूत्वा प्राप्नोति सान्निध्यं अन्ते धातुर्मुनीश्वर ।

bhūtvā prāpnoti sānnidhyam ante dhāturmunīśvara ।

सर्वमन्त्रमयं सर्वविद्यामानफलप्रदम् ॥ ४ ॥

sarvamantramayaṁ sarvavidyāmānaphalapradam ॥ 4 ॥

महाकवित्वदं पुंसां महासिद्धिप्रदायकम् ।

mahākavitvadam puṁsām mahāsiddhipradāyakam ।

कस्मैचिन्न प्रदातव्यं प्राणैः कण्ठगतैरपि ॥ ५ ॥

kasmaicinna pradātavyam prāṇaiḥ kaṇṭhagatairapi ॥ 5 ॥

महारहस्यं सततं वाणीनामसहस्रकम् ।

mahārahasyam̐ satatam̐ vāṇīnāmasahasrakam ।

सुसिद्धमस्मदादीनां स्तोत्रं ते समुदीरितम् ॥ ६ ॥

susiddhamasmadādīnām̐ stotram̐ te samudīritam ॥ 6 ॥

॥ इति श्रीस्कान्दपुराणान्तर्गत

॥ iti śrīskāndapurāṇāntargata

सनत्कुमार संहितायां नारद सनत्कुमार संवादे

sanatkumāra saṁhitāyām̐ nārada sanatkumāra saṁvāde

सरस्वतीसहस्रनामस्तोत्रम् सम्पूर्णम् ॥

sarasvatīśahasranāmastotram̐ sampūrṇam ॥